

РОЛЯ ПЕЙЗАЖУ Ў “ПАЛЕСКАЙ ХРОНІЦЫ” ІВАНА МЕЛЕЖА

Т. В. Міхнюк
БДПУ (Мінск)

Навук. кіраўн. – Т. У. Ганчарова-Цынкевіч, канд. філалаг. навук, дац.

Анататыя. Даследуеца пейзажны дыяпазон раманнага цыкла І. Мележа “Палеская хроніка”, паказваеца мастацкая функцыя пейзажу ў творах.

Ключавыя слова: пейзаж, прырода, вобраз, час, перыяд, твор.

“Палеская хроніка” Івана Мележа, пачынаеца з карціны звычайнага, стагоддзямі ўсталяванага сялянскага жыцця, напоўненнага руплівай працай, клопатам пра кавалак хлеба. Пра дарагія сэрцу Курані пісьменнік гаворыць так: *“Хаты былі на востраве. Востраў гэты, прауда, не кожны прызнаў бы за востраў – аб яго не плёскаліся ні марскія, ні нават азёрныя хвалі. Навакол адно была куп’істая дрыгва ды моклі панурыя лясы. Вёска тулілася ля берага вострава – платы агародаў дзе-нідзе забягалі на куп’ё ўзболатка. З другога боку, на поўнач, балоты крыху адступалі, дорачы людзям пясчанае поле. Адступалі балоты і на заходнім баку, дзе рунелі ці жаўцелі да краю лесу палі, таксама скучыя, няждзячныя хоць у іх глебе і было менш пяску. З гоўдніх балоты зноў падбіраліся да саламяніх, замшэльых радоў стрэх, але ў гэтых бок ішла найбольш сувязь са светам, і тут па дрыгве была намоічна дарожка. Што гэта за дарожка, можна меркаваць хоць бы з таго, што ездзілі па ёй смела толькі ў маразы, калі непралазная твань навокал рабілася чэрдая, як ток, ці ўлетку, калі дарожка перасыхала”* [1]. Мастак слова яскрава малюе прыроду, якая дапамагае чытачу з лёгкасцю ўявіць цяжкія ўмовы жыцця сялян, адчуць іх настрой душы. Пейзажныя малюнкі ў творах Івана Мележа выконваюць выключную ролю ў раскрыці ўнутранага свету герояў і іх характараў. Прырода ў пісьменніка заўсёды звязана з дзейнасцю чалавека.

Лес, поле, балота – тут спакон вякоў жылі куранёўцы. Ужо з першых старонак перад чытачом адкрываеца гэта звычайнае, вякамі ўзважанае жыццё, са сваімі старадаўнімі клопатамі – аб зямлі, аб ураджаі, аб хлебе: *“Аднастайныя нудныя дажді, што месяцамі лілі на мокрыя стрэхи, сцюдзённыя вятры, што лютая билі ў замерзлыя вочкі-шыбы завеялі, цёплае сонца, што ўставала ў пагодныя дні над купамі алешиніку, – усё бачыла гэты востраў заклапочаным, у няспыннай, штодзённай руплівасці. Людзі заўсёды чым-небудзь былі заняты: уранку і ўвечары, летам і зімою, у хаце, на двары, у полі, на балоце, у лесе...”* [1]. Палеская прырода з яе балотамі, лясамі, палямі, нівамі запаланяе, уражвае прыгажосцю беларускіх краявідаў.

Мележ апявае свет прыроды (лесу, поля, сенажаці). *“Сваё хараство было на лузе. Змерзлае сена адрывалася ад стажска, лажылася ў сані сухім, ломкім шатаценнем, з сярэдзіны патыхала цеплыней, густым, казытлівым настоем зляжалай травы, здавалася, было такое смачнае, што і сам быццам з'еў бы!.. Пасля марозу дзённых дарог добра было чуць цяпло хаты, бавіць вечары на вячорках з дзяўчатаў, у гаворках з таварышамі, з дзядзькамі, што часта*

съходзіліся ў дымную ад лучыны бацькаву хату” [1]. Пры дапамозе малюнкаў прыроды, аўтар пакрысе ўводзіць нас у падзеі тых гадоў, філасофію таго часу, цяжкі, драматычна-пакутны шлях селяніна ў новае жыццё.

Чытаючы раманы цыкл, мы бачым, як велічнае і мудрае прырода чуйна рэагуе на ўсе трагічныя падзеі сялянства і сама паступова мяняецца, становіцца змрочнай, чорнай. Гэта яскрава бачна ў другім рамане “Подых навальніцы”. З першых старонак паўстае вобраз грознай навальніцы, якая прыпыняе прывычны ход жыцця, перакрэслівае ўсе планы куранёўцаў. У Куранях спалены маланкай трывожныя гумны, разбітыя стары дуб, абвугліўся стары крыж на развілцы дарог. Гэты малюнак мае сімваліка-алегарычны, сімвалічны сэнс: “Подых навальніцы” – подых прыроды, які адбіўся на лёсах Ганны, Васіля, Апейкі, Глушакоў і іншых герояў хронікі. Можна сказаць, што кожны з іх у сілу акалічнасцей, уступіць у сваю паласу навальніцы, у сваю жыццёвую непагадзь, пачне трывожыцца за свае парушаныя надзеі на шчасце.

Для пісьменніка малюнкі пейзажных краявідаў – рух і абнаўленне жыцця, з'явы прыроды – глыбокі разум аб вечным.

Іван Мележ пры дапамозе апісання прыроды дапамагае нам адчуць, зразумець, спасцігнуць усю велічнасць і значнасць таго гістарычнага працэсу, які адчувалі на сабе нашы продкі. Непасредна свой абавязак класік беларускай літаратуры бачыў у tym, каб мастацкім славам стварыць гісторыю народа, каб даць магчымасць сучаснікам ацаціц, захапіцца духоўнымі каштоўнасцямі беларусаў. Героі “Палескай хронікі” живуць і дзейнічаюць на ўлонні прыроды, якая фарміруе адпаведны настрой, дазваляе напаўняць прастору радасцю і адчуваннем паўнаты шасця.

Літаратура

1. Мележ, І. Людзі на балоце / І. Мележ // Беларусская палічка: беларусская электронная бібліятка [Электронны рэсурс]. – Рэжым доступу: http://knihy.com/Ivan_Mielez/Ludzi_na_balocie.html. – Дата доступу: 12.02.2017.